

केन्द्रीय विद्यालय संगठन, मुंबई संभाग			
प्रथम पूर्व परिषदीय परीक्षा 2024-25, सेट-1			
समय- 03 घण्टे	कक्षा-10 वीं	विषय-हिंदी (अ)	अंक-80
सामान्य निर्देश :- क. सभी प्रश्नों के अंक सामने दिए हुए हैं। ख. दिये गये निर्देशों का पालन करें तथा स्वच्छता पर ध्यान दें। ग. प्रश्नपत्र में कुल 15 प्रश्न हैं और सभी अनिवार्य हैं। घ. सभी प्रश्नों के उत्तर यथासंभव क्रमानुसार लिखिए।			
खण्ड- क अपठित बोध			
प्रश्न 1	निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए :-	अंक	
	तुलसी जैसा कवि काव्य की विशुद्ध, मनोमयी, कल्पना-प्रवण तथा शृंगारात्मक भावभूमियों के प्रति उत्साही नहीं हो सकता। उनका संत-हृदय परम कारुणिक राम के प्रति ही उन्मुख हो सकता है, जो जीवन के धर्ममय सौंदर्य, मर्यादापूर्ण शील और आत्मिक शौर्य के प्रतीक हैं। विजय-रथ के रूपक में उन्होंने संत-जीवन की रूपरेखा उभारी है और अपनी रामकथा को इसी संतत्व की चरितार्थता बना दिया है। उनका काव्य भारतीय जीवन की सबसे बड़ी आकांक्षा मर्यादित जीवन-चर्या अथवा 'संत-जीवन' को वाणी देता है। धर्ममय जीवन की आकांक्षा भारतीय संस्कृति का वैशिष्ट्य है। तुलसी के काव्य में धर्म का अनाविल, अनावृत और अक्षुण्ण रूप ही प्रकट हुआ है। मध्य युग की आध्यात्मिकता का प्रतिनिधित्व करते हुए भी उनका काव्य भारतीय आत्मा के चिरंतन सौंदर्य का प्रतिनिधि है, जो सत्य, तप, करुणा और मैत्री में ही आरोहण के देवधर्मी मूल्यों को अनावृत करता है। उनके काव्य में हमें श्रेष्ठ कवित्व ही नहीं मिलता, उसके आधार पर हम संत-कवित्व की रूपरेखा भी निर्धारित कर सकते हैं। भक्ति उनके जीवन की आंतरिक भाव-साधना है। इस भाव-साधना की वाणी की अप्रतिम क्षमता देकर उन्होंने निष्कंप दीपशिखा की भाँति अपनी काव्य-कला को निःसंग और निर्वैयक्तिक दीप्ति से भरा है।		
क	निम्नलिखित कथनों पर विचार कीजिए 1) तुलसी मनोमयी, कल्पना-प्रवण तथा शृंगारात्मक कवियों में अग्रणी हैं। 2) तुलसी जी एक सच्चे संत हैं। 3) तुलसी जी का काव्य भारतीय आत्मा के चिरंतन सौंदर्य का प्रतीक है। 4) तुलसी जी ने श्रीराम का मर्यादित रूप प्रस्तुत किया है। उपर्युक्त कथनों में से कौन-सा/से कथन सही है/हैं? (i) 1 और 2 (ii) 2,3 और 4 (iii) 1 और 3 (iv) केवल 4	1	
ख	गद्यांश के आधार पर बताइए कि कवि तुलसी में किसके प्रति उत्साह नहीं है? (i) भक्ति-भाव को अभिव्यक्त करने के प्रति (ii) धर्ममय जीवन जीने के प्रति (iii) विशुद्ध एवं कल्पनामय काव्य प्रणयन के प्रति (iv) संत कवि के प्रणयन के प्रति	1	
ग	कथन (A) और कारण (R) को पढ़कर उपयुक्त विकल्प चुनिए ? कथन (A) तुलसी के राम मर्यादा पुरुषोत्तम है। कारण (R) तुलसी के राम जीवन के धर्ममय सौंदर्य, मर्यादापूर्ण शील और आत्मिक शौर्य से परिपूर्ण हैं। (i) कथन (A) गलत है किंतु कारण (R) सही है। (ii) कथन (A) और कारण (R) दोनों गलत हैं। (iii) कथन (A) सही है और कारण (R) कथन (A) की सही व्याख्या है। कथन (A) सही है किंतु कारण (R) कथन (A) की सही व्याख्या नहीं है।	1	
घ	तुलसी के काव्य में भारतीय जीवन की कौन-सी सबसे बड़ी अभिलाषा व्यक्त हुई है ?	2	
ङ	तुलसी के काव्य में धर्म का कैसा रूप प्रकट हुआ है ?	2	
प्रश्न 2	निम्नलिखित पद्यांश पर आधारित प्रश्नों के उत्तर लिखिए-		
	कोटि-कोटि उर-सुर से माता! तेरा सब करते अभिनंदन- पाप- शाप सब शांत शमन कर, दर्प-द्वेष, दुख-दैन्य हवन कर		

	शांति त्याग सत- सुंदर शिव की जले विश्व में जोत निरंतर कोटि-कोटि उर-सुर से माता! तेरा सब करते अभिनंदन। स्वर्ण बने मनुजों की संसृति और अखंडित हो यह संस्कृति, सभी चढ़े सोपान प्रगति के, कहीं न हो जीवन की दुर्गति, सबके सुख में व्यक्ति सुखी हों, कहीं न हो जन का दुख- क्रंदन कोटि-कोटि उर-सुर से माता! तेरा सब करते अभिनंदन।									
क	कवि किसके विनाश की प्रार्थना कर रहा है- 1. मद, मोह एवं लोभ की 2. दर्प, द्वेष और दुःख - दैन्य के 3. शांति और त्याग के 4. क्रोध, आवेश और कपट के	1								
ख	कवि विश्व में किस ज्योति की कामना कर रहा है- 1. ज्ञान और आध्यात्मिक की 2. तमनाशिनी प्रभा की 3. सत्यम शिवम और सुंदरम की 4. प्रेम और एकता की	1								
ग	कथन और कारण पर विचार करते हुए सही विकल्प चुनिए- 1. कथन (A) -मनुष्य को सबके सुख में सुखी रहना चाहिए। 2. कारण (R) -कहीं भी दुख का क्रंदन नहीं होना चाहिए। 1. कथन A सही है किंतु कारण R गलत है। 2. कथन A और कारण R दोनों गलत है। 3. कथन A गलत है किंतु कारण R सही है। 4. कथन A व कारण R सही है और कारण R कथन A की सही व्याख्या है।	1								
घ	‘सब उन्नति को प्राप्त करें।’ -यह भाव किस पंक्ति में है?	2								
ङ	कविता में कवि व्यक्ति के लिए क्या कामना करता है ?	2								
खण्ड- ख व्यावहारिक व्याकरण										
प्रश्न 3	निर्देशानुसार रचना के आधार पर वाक्य भेद पर आधारित किन्हीं चार प्रश्नों के सही उत्तर लिखिए ।	4X1=4								
क	‘जब मैं घर पहुंचा भाई साहब चले गए थे।’ -वाक्य को सरल वाक्य में बदलिए ।									
ख	‘मौरीशस की स्वच्छता देखकर मन प्रसन्न हो गया।’ -वाक्य को मिश्र वाक्य में बदलिए ।									
ग	मैंने उस व्यक्ति को देखा जो पीड़ा से कराह रहा था।’ -वाक्य का संयुक्त वाक्य में रूपांतरित करें ।									
घ	निम्नलिखित वाक्यों में मिश्र वाक्य पहचान कर लिखिए - 1. वह मैच हार गया। 2. जहां वह गया, तुम भी वहीं जाओ। 3. जीतने वाला व्यक्ति सिकंदर है। 4. वह बीमार था इसलिए नहीं आया।									
ङ	सूची 1 को सूची 2 से सुमेलित कीजिए और सही उत्तर लिखिए - <table><tr><td>सूची 1</td><td>सूची 2</td></tr><tr><td>1. सूर्य उदय हुआ और पक्षी चहचहाने लगे</td><td>अ. सरल वाक्य</td></tr><tr><td>2. मेरे कमरे में एक पुरानी घड़ी है।</td><td>ब. मिश्र वाक्य</td></tr><tr><td>3. जब तुमने कहा तब मैं घर गया था।</td><td>स. संयुक्त वाक्य</td></tr></table>	सूची 1	सूची 2	1. सूर्य उदय हुआ और पक्षी चहचहाने लगे	अ. सरल वाक्य	2. मेरे कमरे में एक पुरानी घड़ी है।	ब. मिश्र वाक्य	3. जब तुमने कहा तब मैं घर गया था।	स. संयुक्त वाक्य	
सूची 1	सूची 2									
1. सूर्य उदय हुआ और पक्षी चहचहाने लगे	अ. सरल वाक्य									
2. मेरे कमरे में एक पुरानी घड़ी है।	ब. मिश्र वाक्य									
3. जब तुमने कहा तब मैं घर गया था।	स. संयुक्त वाक्य									
प्रश्न 4	निर्देशानुसार वाक्य पर आधारित किन्हीं चार प्रश्नों के उत्तर दीजिए-	4X1=4								
क	‘हालदार साहब ने पान खाया।’ -उपर्युक्त वाक्य को कर्मवाच्य में बदलिए-									
ख	‘पक्षी बाग छोड़कर नहीं उड़े।’ -उपर्युक्त वाक्य को भाववाच्य में बदलिए -									
ग	निम्नलिखित वाक्यों में से कर्तृवाच्य वाक्य चुनकर लिखिए - 1. छात्रों द्वारा सभी का स्वागत हुआ। 2. छात्रों से सभी का स्वागत करवाया गया। 3. छात्रों ने सभी का स्वागत किया। 4. छात्रों द्वारा सभी का स्वागत किया जाएगा।									
घ	निम्नलिखित वाक्यों में भाववाच्य का उदाहरण चुनकर लिखिए - 1. बच्चे खेलेंगे। 2. हमसे चला जा सकता है। 3. यह मेज मुझसे टूट गई। 4. हमसे रोज नहाया जाता है।									

इ	सूची 1 को सूची 2 से सुमेलित कीजिए और सही उत्तर लिखिए - सूची 1 1 बच्चे चुप नहीं बैठते। 2. हमसे यहां नहीं रहा जाता 3. सुमीत द्वारा कविता रची जाती है। सूची 2 अ. कर्मवाच्य ब. कर्तृवाच्य स. भाववाच्य	
प्रश्न 5	रेखांकित 'पद-परिचय' पर आधारित किन्हीं चार प्रश्नों के निर्देशानुसार उत्तर दीजिए-	4X1=4
क	'दादी जी प्रतिदिन समाचार पत्र पढ़ती है।' - रेखांकित का पद परिचय लिखिए।	
ख	'रोहन यहाँ नहीं आया था।' - रेखांकित पद का परिचय लिखिए।	
ग	' वे मुंबई जा चुके हैं।' - रेखांकित पद का परिचय लिखिए।	
घ	' परिश्रमी अंकिता अपना काम समय से पूरा कर लेती है।' - रेखांकित पद का परिचय लिखिए।	
इ	'आजकल प्रदूषण तेजी से फैल रहा है।' - रेखांकित पद का परिचय लिखिए।	
प्रश्न 6	निर्देशानुसार अलंकार पर आधारित किन्हीं चार प्रश्नों के दीजिए-	4X1=4
क	जिस अलंकार में मनो, मानहु, जनो, जानहु आदि शब्द आए वहाँ कौन-सा अलंकार होता है?	
ख	'उषा सुनहले तीर बरसती, जयलक्ष्मी सी उदित हुई।' में कौन-सा अलंकार है?	
ग	"कढ़त साथ म्यान तें, असि रिपु तन ते प्रान" पंक्ति में अलंकार बताइए।	
घ	वृक्षों की टहनियां बादल से बातें करती है। इस पंक्ति में कौन-सा अलंकार प्रयुक्त हुआ है?	
इ	बाल समय रबि भक्षि लियो तब। तीनहूँ लोक भयो अंधियारो।। इन पंक्तियों में प्रयुक्त अलंकार है-	
खण्ड-ग पाठ्यपुस्तक एवं पूरक पाठ्यपुस्तक		
प्रश्न 7	निम्नलिखित गद्यांश को पढ़कर दिए गए प्रश्नों के उचित विकल्प चुनकर लिखिए।	5X1=5
	वैदिक इतिहास में शहनाई का कोई उल्लेख नहीं मिलता। इसे संगीत शास्त्रांतर्गत 'सुषिर-वाद्यों' में गिना जाता है। अरब देश में फूंककर बजाए जाने वाले वाद्य जिसमें नाड़ी (नरकट या रीड) होती है, को 'नय' बोलते हैं। शहनाई को 'शाहेनय' अर्थात् 'सुषिर वाद्यों में शाह' की उपाधि दी गई है। सोलहवीं शताब्दी के उत्तरार्द्ध में तानसेन के द्वारा रची बंदिश, जो संगीत राग कल्पद्रुप से प्राप्त होती है, में शहनाई, मुरली, वंशी, श्रृंगी एवं मुरछंग आदि का वर्णन आया है। अवधी पारंपरिक लोकगीतों एवं चैती में शहनाई का उल्लेख बार-बार मिलता है। मंगल का परिवेश प्रतिष्ठित करने वाला यह वाद्य इन जगहों पर मांगलिक विधि-विधानों के अवसर पर ही प्रयुक्त हुआ है। दक्षिण भारत के मंगल वाद्य 'नागस्वरम्' की तरह शहनाई, प्रभाती की मंगलध्वनि का संपूरक है। शहनाई के इसी मंगलध्वनि के नायक बिस्मिल्ला खाँ साहब अस्सी बरस से सुर माँग रहे हैं। सच्चे सुर की नेमत। अस्सी बरस की पाँचों वक्त वाली नमाज़ इसी सुर को पाने की प्रार्थना में खर्च हो जाती है। लाखों सज़दे, इसी एक सच्चे सुर की इबादत में खुदा के आगे झुकते हैं।	
	(1) 'सुषिर - वाद्य' का क्या अर्थ है? (क) जो मधुर ध्वनि उत्पन्न करते हों (ख) जो फूंक कर बजाए जाने वाले वाद्य हों (ग) हारमोनियम की तरह के वाद्यों को सुषिर वाद्य कहते हैं (घ) जो वाद्य देखने में सुंदर हो (2) 'शाहेनय' किस वाद्य को कहा जाता है? (क) शहनाई को (ख) सितार को (ग) तबले को (घ) हारमोनियम को	
	(3) किस भाषा के लोकगीतों में शहनाई का उल्लेख मिलता है ? (क) ब्रज भाषा (ख) अवधी भाषा (ग) छत्तीसगढ़ी (घ) भोजपुरी	
	(4) शहनाई की ध्वनि कैसी है? (क) मंगल ध्वनि (ख) मधुर ध्वनि (ग) कर्कश ध्वनि (घ) इनमें से कोई नहीं।	
	(5) बिस्मिल्ला खाँ अस्सी बरस से खुदा से किस चीज की माँग कर रहे हैं ? (क) शहनाई की (ख) धन एवं शौहरत की (ग) सुरों की (घ) सुषिर वाद्य की	

प्रश्न 8	गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए-	2X3=6
	(क) शहनाई और डुमरांव एक दूसरे के पूरक हैं। कैसे?	
	(ख) 'सफेदपोश' शब्द का अर्थ लिखकर बताइए कि रेल में सामने की बर्थ पर बैठे सज्जन खीरा खाने में संकोच क्यों कर रहे थे?	
	(ग) मानव संस्कृति एक अविभाज्य वस्तु है इस कथन को संक्षेप में समझाइए।	
	(घ) कार्तिक मास में बालगोबिन भगत की कौन- सी संगीत यात्रा प्रारंभ होती थी? यह संगीत यात्रा किस स्तर पर किस वक्त संपन्न होती थी?	
प्रश्न 9	निम्नलिखित पठित गद्यांश पर आधारित बहुविकल्पीय प्रश्नों के सर्वाधिक उपयुक्त विकल्प चुनकर लिखिए-	5X1=5
	लखन कहा हसि हमरे जाना । सुनहु देव सब धनुष समाना ॥ का छतिलाभु जून धनु तोरें । देखा राम नयन के भोरें ॥ छुअत टूट रघुपतिहु न दोसू । मुनि बिनु काज करिअ कत रोसू ॥ बोले चितै परसु की ओरा । रे सठ सुनेहि सुभाउ न मोरा ॥ बालकु बोलि बधौं नहि तोही । केवल मुनि जड़ जानहि मोही ॥ बाल ब्रह्मचारी अति कोही । बिस्वबिदित क्षत्रियकुल द्रोही ॥ भुजबल भूमि भूप बिनु कीन्ही । बिपुल बार महिदेवन्ह दीन्ही । । सहसबाहु भुज छेदनिहारा । परसु बिलोकु महीपकुमारा ॥ मातुपितहि जनि सोच बस करसि महीसकिसोर ॥ गर्भन्ह के अर्भक दलन परसु मोर अति घोर ॥	
	(1) प्रस्तुत पद्यांश में प्रयुक्त यह संवाद किन के बीच है? (क) राम और परशुराम के बीच (ख) लक्ष्मण और परशुराम के बीच (ग) राम और लक्ष्मण के बीच (घ) तीनों के बीच	
	(2) परशुराम के स्वभाव में क्या विशेषता नहीं थी? (क) दुर्बल योद्धा (ख) क्रोधी (ग) बाल ब्रह्मचारी (घ) क्षत्रियों के प्रबल विरोधी	
	(3) परशुराम ने अपने फरसे से क्या नहीं किया? (क) क्षत्रिय कुल की रक्षा (ख) क्षत्रिय कुल का विनाश (ग) सहस्रबाहु की भुजाओं का नाश (घ) माता की गर्दन काटी	
	(4) धनुष खंडित होने का कारण बताया गया है ? (क) पुराना धनुष होना (ख) नया धनुष होना (ग) राम का शिवभक्त होना (घ) परशुराम से मित्रता होना	
	(5) परशुराम ने किसे भयानक बताया है? (क) लक्ष्मण को (ख) राम को (ग) स्वयं को (घ) फरसे को	
प्रश्न 10	पद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए-	2X3=6
	(क) संगतकार का स्वर किन- किन परिस्थितियों में मुख्य गायक के स्वर को ढाँढ़स बंधाता है?	
	(ख) दंतुरित मुस्कान से बच्चे की उम्र का अनुमान लगाइए और तर्क सहित उत्तर लिखिए।	
	(ग) गोपियों के अनुसार राजधर्म क्या होना चाहिए?	
	(घ) कवि को 'आत्मकथ्य' के माध्यम से अपनी गागर खाली होती हुए क्यों प्रतीत होती है? उनके अनुसार उसका रस लेकर अपनी भरने वालों के रूप में किन लोगों का डर है?	
प्रश्न 11	पूरक पाठ्यपुस्तक के पाठों पर आधारित निम्नलिखित तीन प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए-	4X2=8
	(क) 'माता का अंचल' पाठ में ग्राम्य संस्कृति के जिस रूप का चित्रण है- वह आधुनिक युग में पर्याप्त अंशों में परिवर्तित हो चुका है। परिवर्तित रूप से कुछ उदाहरण देते हुए इस कथन के समर्थन में अपने विचार लिखिए।	

	(ख) 'साना साना हाथ जोड़ि' यात्रा वृत्तांत में वर्णित ऐसी घटना का उल्लेख कीजिए जिसने आपको बहुत प्रभावित किया हो?	
	(ग) लेखक के अनुसार प्रत्यक्ष अनुभव की अपेक्षा अनुभूति उनके लेखन में कहीं अधिक मदद करती है। क्यों?	
खण्ड-घ रचनात्मक लेखन		
प्रश्न12	निम्नलिखित तीन विषयों में से किसी एक विषय पर लगभग 120 शब्दों में सारगर्भित अनुच्छेद लिखिए	6X1=6
	(क) समय का महत्व संकेत बिंदु : समय का महत्व , समय नियोजन , समय गंवाने की हानियाँ	
	(ख) मेक इन इण्डिया संकेत बिन्दु : वस्तुओं का भारत में निर्माण, आरम्भ और लक्ष्य	
	(ग) महानगरीय जीवन संकेत बिंदु : विकास की अंधी दौड़, संबंधों का हास, दिखावा	
प्रश्न13	पढ़ाई का सत्र प्रारंभ हो चुका है किंतु बाजार में पाठ्य पुस्तकें उपलब्ध नहीं है। इस समस्या को उठाते हुए किसी दैनिक समाचार पत्र के संपादक को लगभग 100 शब्दों में पत्र लिखिए। अथवा आगामी ओलंपिक खेलों की तैराकी प्रतिस्पर्धा के लिए आपके मित्र का चयन हो गया है। उसे प्रोत्साहन देते हुए 100 शब्दों में एक पत्र लिखिए।	5X1=5
प्रश्न14	आप विनीता गुर्जर हैं। आपने रसायन शास्त्र विषय में स्नातकोत्तर किया हुआ है तथा पीएचडी कर रही हैं। नवभारत टाइम्स में जयपुर के विद्याश्रम विद्यालय में स्नातकोत्तर शिक्षक (रसायनशास्त्र) के रिक्त पद के लिए विज्ञापन प्रकाशित हुआ है। इसके लिए लगभग 80 शब्दों में एक स्ववृत्त तैयार कीजिए। अथवा आपके शहर में बढ़ रहे संचारी रोगों के कारण नगरवासी बीमार हैं। इस पर चिंता व्यक्त करते हुए स्वास्थ्य अधिकारी को लगभग 80 शब्दों में एक ई-मेल लिखिए।	5X1=5
प्रश्न15	'कस्तूरी सुगंधित तेल' का सुन्दर विज्ञापन लगभग 60 शब्दों में तैयार कीजिए। अथवा किसी दूसरे शहर में रहकर नौकरी कर रहे अपने बड़े भाई के परिवार को आने वाली होली की शुभकामनाएँ देते हुए लगभग 60 शब्दों में एक संदेश तैयार कीजिए।	4X1=4